

رمضان ۲۰۱۱ کی تیاری

رمضان 2011 کا چاند انشا اللہ 29 جولائی کی شام فلک پر طلوع ہو گا، قمری سال شمسی سال سے 10 دن چھوٹا ہوتا ہے اس لئے ہر سال رمضان مبارک عیسائی کیلینڈر کے میں 10 دن کی الٹی گنتی پر نمودار ہوتا رہتا ہے۔ اس وجہ سے یہ مقدس ماہ ہمیشہ ایک ہی موسم میں واقع نہیں ہوتا، بلکہ موسم تبدیل کرتا رہتا ہے، گذشتہ سال کے مقابل اس سال کا رمضان خاصہ گرمی کی موسم میں آ رہا ہے اور آئندہ سالوں میں اور بھی گرم تر ہوتا چلا جائے گا۔ بحر حال ہم پروردگار عالم سے سر بسجود دعا کرتے ہیں کہ اس برس ماہ رمضان کو اپنی بارانِ رحمت سے تمام مسلمانوں کے لئے وجہ تسکین بنا دے تاکہ ہم اس مقدس ماہ کے فیوض و برکات سے مستفید ہو سکیں۔ اس ماہ کے انتظار میں ہر مسلمان کی روحانی ارتقا پہنا ہوتی ہے، اور آمدِ رمضان کے چاند کی تلاش وجہ ثواب ہے، لیکن آج کل ہم چاند کمیٹی کے آڑے اتنے کاہل ہو گئے ہیں کہ اپنے گھر کی بالکنی یا چھت پر کھڑے رہنا کسی عذاب سے کم نہیں سمجھتے، یوں تو تمام رات بالکنی میں فون پر بات ہو سکتی ہے اور دوست و احباب کے ہمراہ چھت پر گپے ہاتھتے ہوئے نہیں تھکتے لیکن چاند دیکھنے کی بات آئی تو ٹی وی پر خبریں دیکھ لیں یا موبائل پر ایڈیٹ دیکھ لی، اتنی فرصت ہی کہاں کہ سال میں صرف 15 منٹ نکال کر ۲۹ شعبان کی مغرب کے بعد فلک پر نظر کریں۔ خیر اب تک ہم نے بہت رمضان گنوا دیئے لیکن کم از کم اس برس تو ہم یہ طے کر سکتے ہیں کہ یہ رمضان نہیں گنوانا۔ رمضان ۲۰۱۱ کو اپنی روح کی صحت کا خیال رکھنا ہے اسکی ضرورتوں کو پورا کرنا ہے اپنے رب کے قریب ہونا ہے۔

لہذا آج سے ہی ہمیں رمضان مبارک کی تیاری شروع کر دینی چاہیے۔ وہ تمام لغو کلمات جو گفتگو میں استعمال کرتے

ہیں انہیں ابھی سے ہی ترک کر دے

اپنی نمازوں میں خشوع و خضوع پیدا کرنے کی کوشش کریں۔ ذکر کی عادت ڈالیں درود پاک کی کثرت کریں۔ خود کو پاک صاف رکھیں۔ یہاں پاک صاف رکھنے سے مراد ذہنی، جسمانی، اور روحانی لحاظ سے پاک صاف رکھنا ہے۔ اگر یہ سب کچھ آپ ابھی سے شروع نہیں کر پارہے ہیں تو کم از کم اسکے لئے تیار ہو جائیں کہ یہ سب کچھ آپ کو رمضان مبارک میں کرنا ہے۔ اور یہ بھی ضروری نہیں کہ آپ مندرجہ بالا باتوں پر ہی عمل کریں آپ کسی اچھے معلم سے مشورہ بھی لے سکتے ہیں یا خود اپنا جائزہ لے کر اور اپنی خامیوں اور کوتاہیوں کو مد نظر رکھتے ہوئے، ایک فہرست بنالیں کہ آپ کو رمضان کی تیاری میں کن باتوں کا خیال رکھنا ہے، تاکہ آپ رمضان مبارک کی رحمتوں اور برکتوں سے زیادہ سے زیادہ مستفید ہو سکیں۔

Article Link <http://www.mirfatehalishah.com/articles/post.php?id=2092>

Join us on facebook <https://www.facebook.com/mirfatehalishah>

www.mirfatehalishah.com